

# L-ISBAH POEZIJA

## Ta' GUZI ABELA

(Issa żmien ma fadalx  
biex nikteb poezija :  
ġa saru t-tmienja u nofs,  
u ftit minuti oħra rridu ninzlu  
ghat-talb ta' filghaxija).

Mulej, taf x'kont qed naħseb,  
u taf x'wassalni noqghod hawn bil-qieghda  
biex nikteb poezija...  
Imm'ssa għajnejja  
imfawra bid-dmugh,  
u hsibijeti mriegħda.

Biex nikteb poezija...  
il-għanja ii stennejt għal bosta snin,  
U l-lum għax waslet  
sabitni għalgharrieda  
Din setgħet kienet l-isbah poezija.

Il-għanja l' nissilt u qatt ma twieldet.  
Għali bħal omm żagħżugħa  
li nisslet tarbija,  
u għax ma stennithiex tilfitha kmieni,  
bla hadd ma tbiżsem lit-tarbija ekejkna.  
bla hadd intebah għada x'setgħet tkun.

U mietet it-tarbija qabel twieldet,  
u hasset żewġ idejn, xi hadd qieghed iżommha :  
u għarfet 'l Alla qabel m'għarfet 'l ommha.